



## મરવા માટે જે જન્મે છે

મરવા માટે જે જન્મે છે, જીવતી મૂર્તિ વેદનાની;  
અહંકાર જ ભોગવે છે, કલ્પી મૂડી ત્રેષણાની.

કુદરત મોટી દાનેશ્વર છે,  
આપે છે બક્ષિશ હંમેશ;  
જીવાત્માને દીધાં નવ નિત,  
ચોર્યાસી લાખોનાં 'રેસ'.

હરવા-ફરવા ચાર ગતિને, મફૂત રકમ આયખાંની;  
કર્તાપદનાં ધંધા માંડી, ચરતાં જીવંત દુકાની. ---મરવા...

વિભાવી અજ્ઞાને જણિયું,  
સંસારી વિદ્યાનું જ્ઞાન;  
માયાવી સુખ-દુઃખથી છૂટવા,  
'દાદા' દેશે 'અકમજ્ઞાન'.

'જોયો' સ્વ-ગુણ નિજ-પ્રતીતિ, 'જાણ્યો' લક્ષે સ્વ-ધર્મથી;  
'અનુભવિયો' તે શુદ્ધાત્મા, 'કેવળ ચેતન છું' વીતરાગી. ---મરવા...

'જોઈ', 'જાણી', અનુભવ્યો છે,  
તીર્થક શ્રી 'દાદા ભગવાને';  
તેવો આત્મ. હું પોતે છું,  
મુક્તક માણ્યાં ભેદી-જ્ઞાને.

કાયમનાં છે અજન્મા જે, નિર્વેદ મૂર્તા પરમાત્માજી;  
અંતરનાં અવકાશ ભરે 'તે', નિર્વિકલ્પી શ્રી પ્રજ્ઞાશ્રી. ---મરવા...

અંતિમ સિદ્ધકર પરમાર્થીને,  
અનંત અભિષેક સ્વ-જળ નેત્રે;  
આપણને જે મહાઉપકારી,  
ભજવાં તેને અનન્ય પ્રેમે.

જીવવાં માટે ઝેર પીધાં'તાં, રાગે-દ્વેષે અજ્ઞાથી;  
આત્મા જાણ્યો સઘળું જાણ્યું, જોયું અસીમ અમરપટાથી. ---મરવા...

